



धर्मप्रांतीय उपासना आयोग, वसई

प्रायश्चित्त काळातील चौथा रविवार – १० मार्च २०२४

श्रद्धावंतांच्या प्रार्थना

धर्मगुरु : माझ्या वंधु भगिनीनो, आम्हाला सदैव प्रार्थना करण्याची गरज आहे आणि विशेषतः या प्रायश्चित्त काळात तर अधिक प्रार्थना करण्याची गरज आहे. ग्रिस्तासह एकनिष्ठेने जागृत राहून आपण आपल्या स्वर्गीय पित्याकडे प्रार्थना करू या.

प्रतिसाद : प्रभो, आमची प्रार्थना ऐक.

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना ग्रिस्ताच्या प्रेमाचा अनुभव भाविकांपर्यंत पोहचविण्यास पवित्र आत्माची कृपा व चांगल्या आरोग्याची देणगी लाभावी म्हणून आपण प्रार्थना करू या.
 २. आपल्या राजकीय नेत्यांनी व अधिका-यांनी प्रतिदिनी वाढत चाललेल्या महागाई समस्येचा संग्रोल अभ्यास करून त्यावर मात करण्यासाठी प्रयत्न करावेत म्हणून आपण प्रार्थना करू या.
 ३. परम पित्याने जगावर केलेल्या असिम प्रेमाखातर त्याच्या आज्ञा पालून व पार्थना, त्याग व पश्चात्तापाद्वारे त्याच्या प्रेमाची आपल्याला थोडीफार परतफेड करता यावी म्हणून आपण प्रार्थना करू या.
 ४. प्रभू येशूचे दुःख सहन व कुसावरील बलिदान यावर मननचिंतन करीत असताना त्याच्या पुनरुत्थानाच्या वैभवात सहभागी होण्यास प्रभू जे पाचारण करीत आहेत त्याबद्दल आपल्याला आनंद व्यक्त करता यावा म्हणून आपण प्रार्थना करू या.
 ५. आपल्या गावपरिवारातील सर्वांना चांगले आरोग्य लाभावे, लहान वालकांवर चांगले संस्कार केले जावेत, वयोवृद्धांची योग्य ती काळजी घेतली जावी, स्त्रियांना सन्मानाने वागविले जावे तसेच आपल्या नोकरी व्यवसायावर प्रभूचा वरदहस्त असावा म्हणून आपण प्रार्थना करू या.
- थोडा वेळ शांत राहून आपण आपल्या वैयक्तिक गरजांसाठी प्रार्थना करू या.

धर्मगुरु : हे प्रभो, तुझे लोक पुन्हा तुझ्याकडे येवोत आणि संपूर्ण अंतःकरणाने ते तुझी सेवा करोत. श्रद्धेने आम्ही तुझ्याकडे साहाय्याची याचना केली आहे. आमच्या जीवनात तुझ्या दयेची आणि प्रेमाची जाणीव करून दे. ही प्रार्थना आम्ही आमच्या प्रभू ग्रिस्ताद्वारे करतो. आमेन.